



### కార్తీక కాంతులు

వికారాబాద్ జిల్లాలో కార్తీకమాసం చివరి అదివారం సందర్భంగా ఆలయాలకు భక్తులు పోటిన్నారు. లబ్ధిశీకాలు, పూజలు నిర్వహించారు. కాగా ధారూరు గ్రామంలో వైభవంగా కార్తీక దీపావళి వం నిర్వహించారు. వీరభద్రేశ్వర ఆలయంలో మహిళలు ఓం, స్పృశ్, లింగమూర్తి ఆకారాల్లో ప్రమిదలను వెలిగించారు.

- ధారూరు

### రామలింగేశ్వరుడి సన్నిధిలో ప్రముఖులు

మేడ్చల్ జిల్లాలోని కీసరగుట్ట రామలింగేశ్వర స్వామి ఆలయాన్ని ఆదివారం ప్రముఖులు దర్శించుకున్నారు. భద్రాద్రి-కొత్తగూడెం కలెక్టర్ ఎంపీ రెడ్డి దంపతులు, సీఎస్ ఓఎస్ చంద్రమోహన్ స్వామివారికి ప్రత్యేక పూజలు నిర్వహించారు. అనంతరం ఆలయ అర్చమండపంలో చంద్రమోహన్, ఎంపీరెడ్డి దంపతులకు ఆలయ చైర్మన్ మల్లారపు లక్ష్మీనారాయణ, ధర్మకర్త శ్రీహరి గౌడ్ స్వామి వారి శేష వస్త్రాలు, జ్ఞాపికను అందజేశారు. ఈ కార్యక్రమంలో తటాకం శ్రీనివాస్ శర్మ, ఏవో సుధాకర్ రెడ్డి పాల్గొన్నారు.

- కీసర



# 185

ఉమ్మడి జిల్లాలో కరోనా పాజిటివ్ కేసుల నమోదు

(ఆంధ్రజ్యోతి, రంగారెడ్డి అర్బన్): ఉమ్మడి జిల్లాలో కరోనా వ్యాప్తి ఆగడం లేదు. అదివారం 185 కరోనాపాజిటివ్ కేసులు నమోదయ్యాయి. రంగారెడ్డి జిల్లాలో 132 కేసులు నమోదు కాగా వికారాబాద్ జిల్లాలో కేసులు 7 కేసులు నమోదయ్యాయి. మేడ్చల్ జిల్లాలో 46 కేసులు నమోదయ్యాయి. ఇప్పటి వరకు మూడు జిల్లాల్లో మొత్తం కరోనా బాధితుల సంఖ్య 1,06,526కి చేరుకుంది.

చేవెళ్ల డివిజన్‌లో ..

చేవెళ్ల : చేవెళ్ల డివిజన్ పరిధిలో 129 మందికి కరోనా వైద్యపరీక్షలు చేయగా శంకర్‌పల్లికి చెందిన ఒకరికి పాజిటివ్ వచ్చిందని వైద్యులు తెలిపారు. అలాగే చేవెళ్ల, పాబాద్, మొయినాబాద్ తదితర మండలాల్లో నిర్వహించిన వైద్యపరీక్షల్లో అందరికీ నెగటివ్ వచ్చింది. అయితే కొవిడ్ లక్షణాలు ఉన్న వారు తప్పని సరిగా కరోనా పరీక్షలు చేయించుకోవాలని వైద్యులు సూచించారు.

పాద్‌నగర్ డివిజన్‌లో..

పాద్‌నగర్: పాద్‌నగర్ డివిజన్‌లో 179 మందికి కరోనా యాంటీజెన్ పరీక్షలు నిర్వహించారు. అందరికీ నెగటివ్ వచ్చిందని వెద్యులు తెలిపారు.

శంషాబాద్ రెండు కేసులు

శంషాబాద్: శంషాబాద్ మున్సిపల్ కేంద్రంలో 20 మందికి కరోనా పరీక్షలు చేశారు. అందులో ఇద్దరికి పాజిటివ్ వచ్చిందని డాక్టర్ సజ్జాబాను తెలిపారు.

వికారాబాద్ జిల్లాలో...

(ఆంధ్రజ్యోతి, వికారాబాద్) : వికారాబాద్ జిల్లాలో ఏడు పాజిటివ్ కేసులు నమోదయ్యాయి. పరిగిలో 3, తాండూరులో 2, బొంరాస్‌పేట్‌లో ఒక కరోనా కేసు నమోదైంది. ఇంతవరకు జిల్లాలో కరోనా నుంచి 2,816 మంది కోలుకోగా, 56 మంది మృతి చెందినట్లు డి.ఎం.సీవో డాక్టర్ సుధాకర్‌సింధ్ తెలిపారు.

## ఎయిర్‌పోర్టులో ఎర్రచందనం పట్టివేత

శంషాబాద్‌రూరల్: అక్రమంగా తరలిస్తున్న 27కిలోల ఎర్రచందనాన్ని శంషాబాద్ అంతర్జాతీయ విమానాశ్రయంలో కస్టమ్స్ అధికారులు పట్టుకున్నారు. శనివారం అర్ధరాత్రి 1.30 గంటలకు ఎయిర్‌పోర్టు నుంచి షార్టు వెళ్తున్న ఇద్దరు సూడాన్ దేశానికి చెందిన వ్యక్తులు అనుమానాస్పదంగా కనిపించడంతో సీఐ ఎస్‌ఎస్ సిబ్బంది తనిఖీ చేశారు. వారి వద్ద 27 కేజీల ఎర్రచందనం పట్టుబడింది. వాటిని కస్టమ్స్ అధికారులకు అప్పగించారు. నిందితులను అదుపులోకి తీసుకుని కేసు దర్బాస్తు చేస్తున్నట్లు అధికారులు తెలిపారు.



- జిల్లా కేంద్రంలో వెల్‌నెస్ కేంద్రం ఏర్పాటు ఎప్పుడో?!
- కార్యరూపం దాల్చని ప్రభుత్వ హామీ
- ప్రభుత్వ, విశ్రాంత ఉద్యోగుల ఎదురుచూపులు

**వికారాబాద్ జిల్లా కేంద్రంలో వెల్‌నెస్ కేంద్రం ఏర్పాటు కలగానే మిగిలింది. ప్రభుత్వ, విశ్రాంత ఉద్యోగులకు పూర్తి స్థాయిలో వైద్యసేవలు ఉచితంగా అందజేస్తామన్న సర్కారు హామీ ఇంకా కార్యరూపం దాల్చడం లేదు. హామీ ఇచ్చి ఏళ్లు గడుస్తున్నా ఇంత వరకూ వెల్‌నెస్ కేంద్రం ఏర్పాటు అందని ద్రాక్షగానే మిగిలింది.**

(ఆంధ్రజ్యోతి, వికారాబాద్): ప్రతి జిల్లా కేంద్రంలో ప్రభుత్వ పరంగా వెల్‌నెస్ కేంద్రం ఏర్పాటు చేయాలని ప్రభుత్వ ఉద్యోగ, ఉపాధ్యాయ, విశ్రాంత ఉద్యోగ సంఘాల నాయకులు ప్రభుత్వానికి విజ్ఞప్తిచేశారు. సానుకూలంగా స్పందించిన ప్రభుత్వం ప్రతి జిల్లా కేంద్రంలో వెల్‌నెస్ కేంద్రం ఏర్పాటు చేస్తామని ప్రకటించింది. హామీ ఇచ్చి సంవత్సరాలు గడుస్తున్నా ఇంత వరకు వెల్‌నెస్ కేంద్రం ఏర్పాటు కాలేదు. ప్రభుత్వ హెల్త్ కార్డులపై చికిత్స పొందాలనుకునే జిల్లాలోని ప్రభుత్వ ఉద్యోగులు, విశ్రాంత ఉద్యోగులు హైదరాబాద్‌లోని ఖైరతాబాద్ వెల్‌నెస్ కేంద్రానికి వెళ్లాల్సి వస్తోంది. నగరానికి వెళ్లి రావడం వల్ల వ్యయ ప్రయాసలకు లోనవుతున్నారు. కరోనా

# నిరీక్షణ

ఉధృతిలో వారి ఇబ్బందులు మరింత తీవ్రమయ్యాయి. అనారోగ్య సమస్యలతో హైదరాబాద్ వెళ్లలేక వారు తీవ్ర ఇబ్బందులు పడుతున్నారు. జిల్లా కేంద్రంలోని ప్రభుత్వాసుపత్రిలో వెల్‌నెస్ కేంద్రం ఏర్పాటు చేస్తే జిల్లాలో పనిచేస్తున్న 8400 మంది ప్రభుత్వ ఉద్యోగులకు, 4200 మంది విశ్రాంత ఉద్యోగులకు, వారి కుటుంబ సభ్యులకు వైద్య ఆరోగ్య సేవలు అందుబాటులోకి వస్తాయి. అంతే కాకుండా జిల్లాలో 450 మందికిపైగా జర్నలిస్టుల కుటుంబాలు, 400 మంది వరకు హోంకార్డుల కుటుంబాలకు కూడా వైద్య సేవలు చేరువవుతాయి. చిన్న చిన్న రోగాలు, వ్యాధులు మినహాయితే అత్యవసర వైద్య సేవల కోసం వారు ఖైరతాబాద్‌లో ఉన్న వెల్‌నెస్ కేంద్రానికి వెళ్లాల్సి వస్తోంది. వికారాబాద్ జిల్లా కేంద్రంలో వెల్‌నెస్ కేంద్రం ఏర్పాడితే అన్ని రకాల సూపర్ స్పెషాలిటీ వైద్య సేవలు, ఇతర వైద్య సదు

పాఠాలు అందుబాటులోకి వస్తాయి. కొత్త వైద్య పరికరాలు, ఆధునిక శస్త్ర చికిత్సలు అందుబాటులోకి రానున్నాయి. అవసరమైన వైద్య నిపుణులను నియమిస్తారు. ప్రత్యేక వైద్య నిపుణులు అందుబాటులో ఉంటారు. అంతేకాకుండా ఆయా విభాగాల్లో సర్దుబాటు, పార్సనీస్టులు, పిజియోథెరపిస్టులు, అల్ట్రాసౌండ్ నిపుణులు, డేటాఎంట్రీ ఆపరేటర్లు, ఇతర వైద్య సిబ్బంది, సహాయకులు తదితర సిబ్బందిని భర్తీ చేస్తారు. కాంక్రెట్, ఔట్ సోర్సింగ్ ప్రాతిపదికన వివిధ విభాగాల్లో పనిచేసేందుకు స్టానికంగా ఉండే వారికి అవకాశాలు లభించే అవకాశం ఉంది. వెల్‌నెస్ కేంద్రం ఏర్పాడితే చికిత్స కోరుకునే ప్రభుత్వ ఉద్యోగులకు, ఉద్యోగ విరమణ చేసిన విశ్రాంత ఉద్యోగులకు, వారి కుటుంబాలకు అత్యుత్తమ వైద్య సేవలు లభిం

చడమే కాకుండా మందులను సైతం సులభంగా పొందడానికి అవకాశం ఉంటుంది. ఇటీవల వికారాబాద్ జిల్లా కేంద్రానికి వచ్చిన రాష్ట్ర వైద్య ఆరోగ్య శాఖ మంత్రి ఈటెల రాజేందర్ కొత్తగా నిర్మిస్తున్న ప్రభుత్వాసుపత్రిలో అన్ని రకాల వైద్య సేవలు అందుబాటులోకి వచ్చే విధంగా చర్యలు తీసుకుంటామని హామీ ఇచ్చారు. ఈ పరిస్థితుల్లో జిల్లా కేంద్రంలో వెల్‌నెస్ కేంద్రం ఏర్పాటు చేసే విషయాన్ని జిల్లా మంత్రి, చేవెళ్ల ఎంపీ, ఎమ్మెల్యేలు, ఎమ్మెల్యేలు సీఎం కేసీఆర్ దృష్టికి తీసుకువెళితే తప్పనిసరిగా తమ కల సాకారమవుతుందని ప్రభుత్వ, విశ్రాంత ఉద్యోగులు అభిప్రాయ పడుతున్నారు.

### వెల్‌నెస్ కేంద్రం ఏర్పాటు చేయాలి

జిల్లాలో వెల్‌నెస్ కేంద్రం ఏర్పాటుతో ఇప్పడ పని చేస్తున్న ప్రభుత్వ ఉద్యోగులు, విశ్రాంత ఉద్యోగులు, వారి కుటుంబాలకు ఎంతో ప్రయోజనకరంగా ఉంటుంది. కరోనా కేసులు ప్రారంభమైన తరువాత అనారోగ్య సమస్యలతో బాధపడుతున్న వారి ఇబ్బందులు మరింత ఎక్కువయ్యాయి. బస్సుల్లో హైదరాబాద్‌కు రాకపోకలు కొనసాగించలేని పరిస్థితులు నెలకొన్నాయి. ప్రభుత్వం స్పందించి జిల్లా కేంద్రంలో వెల్‌నెస్ కేంద్రం ఏర్పాటు చేసేలా చర్యలు తీసుకోవాలి.



- గడ్డం విశ్వనాథం, టీజేఆర్‌ఈపి ప్రధాన కార్యదర్శి, వికారాబాద్ యూనిట్

గ్రామాల్లో సేకరించిన చెత్తతో సేంద్రీయం ఎరువుల తయారీ ప్రచారానికి పరిమితమైంది. ఇంటింటా సేకరించిన తడి, పాడి చెత్తను డంపింగ్ యార్డులకు తరలించి ఆ వ్యర్థాలతో సేంద్రీయం ఎరువు తయారీ కోసం సెగ్రిగేషన్ షెడ్ల నిర్మాణాలకు సర్కారు శ్రీకారం చుట్టింది. అయితే చాలా చోట్ల ఈ షెడ్లను వినియోగంలోకి తీసుకు రాకపోవడంతో నిరుపయోగంగా మారాయి. సిబ్బంది చెత్తను డంపింగ్ యార్డుకు తరలించి వదిలేస్తున్నారు.

# సేంద్రీయం జాడేది?

- వినియోగంలోకి రాని సెగ్రిగేషన్ కేంద్రాలు
- జిల్లాలో కనిపించని కంపోస్టు ఎరువు తయారీ
- దుర్గంధం వెదజల్లుతున్న డంపింగ్ యార్డులు
- ఎరువుల తయారీపై కొరవడిన అవగాహన

జిల్లాలో కంపోస్టు షెడ్ల వివరాలు

మంజూరు	560
పూర్తయినవి	547
పురోగతిలో ఉన్నవి	13

పాబాద్ మండలం ముద్దంగూడలో నిరుపయోగంగా కంపోస్టు షెడ్లు

చేవెళ్ల మండలంలో చెత్తను డంప్ చేస్తున్న సిబ్బంది

(ఆంధ్రజ్యోతి, రంగారెడ్డి అర్బన్): గ్రామాల్లో ఇంటింటా సేకరించిన చెత్త నుంచి సేంద్రీయం ఎరువును తయారు చేయాలనే ఉద్దేశంతో రాష్ట్ర ప్రభుత్వం కంపోస్టు షెడ్లను నిర్మిస్తుంది. సేకరించిన చెత్త ద్వారా తయారు చేసిన ఎరువులను రైతులకు విక్రయించడంతో గ్రామ పంచాయతీలకు ఆదాయం పెంచేందుకు చర్యలు చేపట్టింది. దీంతోపాటు గ్రామాల్లో పారిశ్రామిక, వ్యవసాయ మరింత మెరుగుపరచాలని ప్రభుత్వం భావించింది. దీంతో భాగంగానే జిల్లాలో పంచాయతీకో సెగ్రిగేషన్ కేంద్రాన్ని మంజూరు చేసింది. 560 గ్రామ పంచాయతీల్లో ఇప్పటి వరకు 547 కంపోస్టు షెడ్ల (సెగ్రిగేషన్ షెడ్లు) నిర్మాణం పూర్తి కాగా, మిగతా 13 గ్రామాల్లో నిర్మాణాలు కొనసాగుతున్నాయి. కంపోస్టు షెడ్ నిర్మాణాలు పూర్తి అయినప్పటికీ కంపోస్టు

తయారీ అంతంత మాత్రంగానే ఉంది. కంపోస్టు తయారీ కేం డ్రాఅను వేళ్లకు లెక్కపెట్టొచ్చు. చెత్త సేకరణ కోసం ప్రతి గ్రామ పంచాయతీకి ట్రాక్టర్, ట్రాలీలు అందించినా చెత్తను తీసుకెళ్లి ఖాళీస్థలంలో పడేస్తున్నారు. దీంతో సేంద్రీయం ఎరువుల తయారీ కోసం ఒక్కో గ్రామ పంచాయతీలో రూ.2,500 లక్షలు ఖర్చుచేసి సెగ్రిగేషన్ షెడ్లను నిర్మించారు. డంపింగ్ యార్డు నుంచి వేరు చేసిన తడి, పొడి చెత్తను వేర్వేరుగా పోగుచేసి సేంద్రీయం ఎరువు తయారుచేసే విధానంపై పంచాయతీ పారిశుధ్య కార్మికులకు శిక్షణ ఇవ్వాలి ఉంది. కానీ, ఇప్పటి వరకూ ఇవ్వలేదు. దీంతో సిబ్బంది చెత్తను డంపింగ్ యార్డుకు తరలించి వదిలేస్తున్నారు. లక్షల రూపాయలు వెచ్చించి నిర్మించిన సెగ్రిగేషన్ షెడ్ల నిరుపయోగంగా మారాయి.

### ఎరువు తయారు చేస్తున్నాం

జిల్లాలో దాదాపు 90 శాతం కంపోస్టు షెడ్ల నిర్మాణాలు పూర్తయ్యాయి. వీటిలో సేంద్రీయం ఎరువును తయారు చేసేలా చర్యలు తీసుకుంటున్నాం. ఇప్పటికే కొన్ని కేంద్రాల్లో తయారవుతున్న సేంద్రీయం ఎరువును పంచాయతీ పరిధిలోని నర్తరీలు, మొక్కలకు ఉపయోగిస్తున్నాం. కంపోస్టు షెడ్లు కొన్ని నిర్మాణంలో ఉన్నాయి. త్వరగా పూర్తి చేసేలా చర్యలు తీసుకుంటున్నాం. సేంద్రీయం ఎరువు తయారీపై పంచాయతీ పారిశుధ్య సిబ్బందికి పాటు ఉపాధిపామీ నిర్బంధించి అవగాహన కల్పిస్తున్నాం.

- శ్రీనివాస్ రెడ్డి, జిల్లా పంచాయతీ అధికారి

epaper.andhrajyothy.com



















